

കുരിശടയാളം

പിതാവിന്റെയും പുത്രന്റെയും
പരിശുദ്ധാത്മാവിന്റെയും നാമത്തിൽ.

ആമ്മേൻ.

മിശിഹായുടെ കല്പന

അന്നാപ്പെസഹാത്തിരുനാളിൽ
കർത്താവരുളിയ കല്പനപോൽ
തിരുനാമത്തിൽ ചേർന്നീടാം
ഒരുമയോടീ ബലിയർപ്പിക്കാം.

അനുരഞ്ജിതരായ് തീർന്നീടാം
നവമൊരു പീഠമൊരുക്കീടാം
ഗുരുവിൻ സ്നേഹമോടീയാഗം
തിരുമുബാകെയണച്ചീടാം.

മാലാഖമാരുടെ കീർത്തനം

അത്യുന്നതങ്ങളിൽ ദൈവത്തിനു സ്തുതി.

ആമ്മേൻ.

ഭൂമിയിൽ മനുഷ്യർക്കു സമാധാനവും
പ്രത്യാശയും എപ്പോഴും എന്നേക്കും.

ആമ്മേൻ.

മാലാഖമാരുടെ കീർത്തനം

അത്യുന്നതമാം സ്വർലോകത്തിൽ
സർവ്വേശ്വരൻ സ്മൃതിഗീതം.

ഭൂമിയിലെങ്ങും മർത്യൻ ശാന്തി
പ്രത്യാശയുമെന്നേക്കും.

സ്വർഗ്ഗസ്ഥനായ ഞങ്ങളുടെ പിതാവേ

സ്വർഗ്ഗസ്ഥനായ ഞങ്ങളുടെ പിതാവേ,

അങ്ങയുടെ നാമം പൂജിതമാകണമേ./

അങ്ങയുടെ രാജ്യം വരണമേ./

അങ്ങയുടെ തിരുമനസ്സ് സ്വർഗ്ഗത്തിലെ

പോലെ ഭൂമിയിലുമാകണമേ./

ഞങ്ങൾക്ക് ആവശ്യമായ ആഹാരം/

ഇന്ന് ഞങ്ങൾക്ക് തരണമേ. ഞങ്ങളുടെ

കടക്കാരോട് ഞങ്ങൾ

ക്ഷമിച്ചിരിക്കുന്നത് പോലെ/ ഞങ്ങളുടെ
കുടങ്ങളും പാപങ്ങളും ഞങ്ങളോടും
ക്ഷമിക്കണമേ./ ഞങ്ങളെ
പ്രലോഭനത്തിൽ ഉൾപ്പെടുത്തരുതേ/
ദുഷ്ടാരൂപിയിൽ നിന്ന് ഞങ്ങളെ
രക്ഷിക്കണമേ/ എന്തുകൊണ്ടെന്നാൽ/
രാജ്യവും ശക്തിയും മഹത്ത്വവും/
എന്നേക്കും അങ്ങയുടെതാകുന്നു.

ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ,/
 അങ്ങയുടെ മഹത്വത്താൽ/ സ്വർഗ്ഗവും
 ഭൂമിയും നിറഞ്ഞിരിക്കുന്നു./
 മാലാഖമാരും മനുഷ്യരും/ അങ്ങ്
 പരിശുദ്ധൻ, പരിശുദ്ധൻ പരിശുദ്ധൻ
 എന്ന് ഉദ്ഘോഷിക്കുന്നു.

സ്വർഗ്ഗസ്ഥിതനാം താതാ നിൻ

സ്വർഗ്ഗസ്ഥിതനാം താതാ നിൻ
നാമം പുജിതമാകണമേ.

നിൻ രാജ്യം വന്നീടണമേ
പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താത നിൻ
സ്തുതിതൻ നിസ്തുല മഹിമാവാൽ
ഭൂസ്വർഗ്ഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവമാനവവൃന്ദങ്ങൾ
ഉദ്യോഷിപ്പു സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താത നിൻ
നാമം പൂജിതമാകണമേ.
നിൻരാജ്യം വന്നീടണമേ
നിൻ ഹിതമിവിടെഭവിക്കണമേ.

സ്വർഗ്ഗത്തെ നതുപോലുകിൽ
നിൻ ചിത്തം നിറവേറണമേ.

ആവശ്യകമാമാഹാരം
ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ
ഞങ്ങൾക്കുള്ള കടം സകലം
പാപത്തിൻ കടബാധ്യതയും
അങ്ങു കനിഞ്ഞുപൊറുക്കണമേ.

ഞങ്ങൾ പരീക്ഷയിലോരുന്നാളും
ഉൾപ്പെടുവാനിടയാകരുതേ
ദുഷ്ടാരൂപിയിൽ നിന്നെന്നും
ഞങ്ങളെ രക്ഷിച്ചരുളണമേ.

എന്തെന്നാലെന്താളേക്കും
രാജ്യം ശക്തി മഹത്ത്വങ്ങൾ
താവകമല്ലോ കർത്താവേ
ആമ്മേനാമ്മേനെന്നേക്കും.

നമുക്കു പ്രാർത്ഥിക്കാം,
സമാധാനം നമ്മോടുള്ളൂടെ.

പ്രാരംഭ പ്രാർത്ഥന

ഞങ്ങളുടെ കർത്താവായ ദൈവമേ,
മനുഷ്യ വംശത്തിന്റെ നവീകരണ
ത്തിനും രക്ഷയ്ക്കും വേണ്ടി അങ്ങയുടെ
പ്രിയപുത്രൻ കാരുണ്യപൂർവ്വം നൽകിയ
ദിവ്യരഹസ്യങ്ങളുടെ പരികർമ്മത്തിനു
ബലഹീനരായ ഞങ്ങളെ
ശക്തരാക്കണമേ. സകലത്തിന്റേയും
നാഥാ, എന്നേക്കും. **ആമ്മേൻ.**

പ്രാരംഭ പ്രാർത്ഥന

ഞങ്ങളുടെ കർത്താവായ ദൈവമേ,
അങ്ങയുടെ തിരുനാമത്തിൽ
ഉറച്ചുവിശ്വസിക്കുകയും ആ വിശ്വാസം
പരമാർത്ഥതയോടെ ഏറ്റുപറയുകയും
ചെയ്യുന്നവരെ അങ്ങു ശക്തരാക്കണമേ.
ആത്മ ശരീരങ്ങളെ പവിത്രീകരിക്കുന്ന
ഈ പരിഹാര രഹസ്യങ്ങൾ അവർ
വിശുദ്ധിയോടെ പരികർമ്മം ചെയ്യട്ടെ.

നിർമ്മല ഹൃദയത്തോടും വിശുദ്ധ
വിചാരങ്ങളോടും കൂടെ അവർ അങ്ങേയ്ക്കു
പുരോഹിതശുശ്രൂഷ ചെയ്യുകയും അങ്ങു
കനിഞ്ഞു നൽകിയ രക്ഷയെ പ്രതി
നിരന്തരം അങ്ങയെ സ്തുതിക്കുകയും
ചെയ്യട്ടെ. പിതാവും പുത്രനും
പരിശുദ്ധാത്മാവുമായ സർവ്വേശ്വരാ,
എന്നേക്കും. **ആമ്മേൻ.**

പ്രാരംഭ പ്രാർത്ഥന

ഞങ്ങളുടെ കർത്താവായ ദൈവമേ,
അങ്ങയുടെ മഹനീയ ത്രിത്വത്തിന്റെ
സംപൂജ്യമായ നാമത്തിനു സ്വർഗ്ഗത്തിലും
ഭൂമിയിലും എപ്പോഴും സ്തുതിയും
ബഹുമാനവും കൃതജ്ഞതയും
ആരാധനയും ഉണ്ടായിരിക്കട്ടെ.
പിതാവും പുത്രനും പരിശുദ്ധാത്മാവുമായ
സർവ്വേശ്വരാ, എന്നേക്കും. **ആമ്മേൻ.**

സങ്കീർത്തനം

കർത്താവേ, മമ രാജാവേ,
പാട്ടും നിൻപുകളെന്നും ഞാൻ
സകലേശം, നിൻ തിരുനാമം
വാഴ്ചിട്ടും ഞാനനവരതം.

കർത്താവേ, നിൻ സ്തുതി പാടും
അനുദിനമങ്ങയെ വാഴും ഞാൻ
നാഥൻ മഹിമ നിറഞ്ഞവനും
പാരം സത്യനുമെന്നും.

അനവദ്യൻ മമ നാഥാ, നിൻ
മഹിമയ്ക്കുവില്പരിവൃ ഞാൻ
തലമുറ തലമുറയോടെന്നും
തവ കർമ്മങ്ങൾ വിവരിക്കും.

സമാധാനം നമ്മോടുമുണ്ട്.

ഉത്ഥാനഗീതത്തിന് ഒരുക്കം

ഞങ്ങളുടെ കർത്താവായ ദൈവമേ,
അങ്ങയുടെ സ്നേഹത്തിന്റ പരിമളം
ഞങ്ങളിൽ വീശുകയും അങ്ങയുടെ
സത്യത്തിന്റെ ജ്ഞാനം ഞങ്ങളുടെ
ആത്മാക്കളെ പ്രകാശിപ്പിക്കുകയും
ചെയ്യുമ്പോൾ സ്വർഗ്ഗത്തിൽനിന്നു
പ്രത്യക്ഷനാകുന്ന അങ്ങയുടെ
തിരുക്കുമാരനെ സ്വീകരിക്കുവാൻ

ഞങ്ങൾക്ക് ഇടയാകട്ടെ. സകല
സൗഭാഗ്യങ്ങളും നന്മകളും നിറഞ്ഞ്
മുടിപ്പി നില്ക്കുന്ന സഭയിൽ നിരന്തരം
അങ്ങയെ സ്തുതിക്കുവാനും
മഹത്വപ്പെടുത്തുവാനും ഞങ്ങൾ
യോഗ്യരാകട്ടെ. എന്തുകൊണ്ടെന്നാൽ,
അങ്ങ് എല്ലാത്തിന്റെയും സ്രഷ്ടാവாகുന്നു.
സകലത്തിന്റെയും നാഥാ, എന്നേക്കും.
ആമ്മേൻ.

ഉത്ഥാനഗീതത്തിന് ഒരുക്കം

ഞങ്ങളുടെ കർത്താവായ ദൈവമേ,
അങ്ങ് നല്കിയടുത്തതും എന്നാൽ
കൃത്യജ്ഞത പ്രകാശിപ്പിക്കുവാൻ
ഞങ്ങൾക്കു കഴിയാത്തതുമായ എല്ലാ
സഹായങ്ങൾക്കും അനുഗ്രഹങ്ങൾക്കും
ആയി സകല സൗഭാഗ്യങ്ങളും നന്മകളും
നിറഞ്ഞ് മുടിപ്പൂടി നിൽക്കുന്ന സഭയിൽ
ഞങ്ങൾ അങ്ങനെ നിരന്തരം

സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങ് സകലത്തിന്റെയും നാഥനും സ്രഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും. **ആമ്മേൻ.**

ഉത്ഥാനഗീതം

സർവാധിപനാം കർത്താവേ,
നിന്നെ വണങ്ങി നമിക്കുന്നു.
ഈശോനാഥാ, വിനയമോടെ
നിന്നെ നമിച്ചു പുകഴുന്നു.

മർത്യൻ നിത്യമഹോന്നതമാം
ഉത്ഥാനം നീയരുളുന്നു.
അക്ഷയമാവനുടെ ആത്മാവി-
ന്നത്ഥമരക്ഷയുമേകുന്നു.

നമുക്കു പ്രാർത്ഥിക്കാം,
സമാധാനം നമ്മോടുള്ളൂടെ.

എന്റെ കർത്താവേ, നീ സത്യമായും
ഞങ്ങളുടെ ശരീരങ്ങളെ
ഉയർപ്പിക്കുന്നവനും ആത്മാക്കളെ
രക്ഷിക്കുന്നവനും ജീവനെ നിത്യം
പരിപാലിക്കുന്നവനുമാകുന്നു. ഞങ്ങൾ
എപ്പോഴും നിനക്ക് സ്തുതിയും
കൃതജ്ഞതയും ആരാധനയും
സമർപ്പിക്കുവാൻ കടപ്പെട്ടവരാകുന്നു.
സകലത്തിന്റെയും നാഥാ, എന്നേക്കും.
ആമ്മേൻ.

ത്രൈലോക കീർത്തനം

ശബ്ദമുയർത്തിപ്പാടിടുവിൻ
സർവ്വരൂപമൊന്നായി പാടിടുവിൻ
എന്നെന്നും ജീവിക്കും
സർവ്വേശ്വരനെ വാഴിടുവിൻ.

പരിപാവനനാം സർവ്വേശ്വര,
പരിപാവനനാം ബലവാൻ,
പരിപാവനനാം അമർത്യൻ,
നിൻകൃപ ഞങ്ങൾക്കേകണമേ.

വചനശുശ്രൂഷ

വിശുദ്ധരിൽ സംപ്രീതനായി വസിക്കുന്ന
പരിശുദ്ധനും സ്തുത്യർഹനും ബലവാനും
അമർത്യനുമായ കർത്താവേ, അങ്ങയുടെ
സ്വഭാവത്തിനൊത്തവിധം എപ്പോഴും
ഞങ്ങളെ കടാക്ഷിക്കുകയും
അനുഗ്രഹിക്കുകയും ഞങ്ങളോടു കരുണ
കാണിക്കുകയും ചെയ്യണമേ. പിതാവും
പുത്രനും പരിശുദ്ധാത്മാവുമായ
സർവ്വേശ്വരാ, എന്നേക്കും. **ആമ്മേൻ.**

പഴയനിയമ വായന

സഹോദരരേ, നിങ്ങൾ ഇരുന്നു
ശ്രദ്ധയോടെ ദൈവവചനം
കേൾക്കുവിൻ.

(സമൂഹം ഇരിക്കുന്നു.)

ദൈവമായ കർത്താവിനു സ്തുതി.

സൂതിഗീതം

അംബരമനവരതം
ദൈവമഹത്വത്തെ
വാഴിപ്പാടുന്നു.

ദിവ്യത്മാവിൻ ഗീതികളാൽ
ഹല്ലേലൂയ്യ ഗീതികളാൽ
കർത്താവിൻ തിരുദിവസത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

തൻ കരവിരുതല്ലോ
വാനവിതാനങ്ങൾ
ഉദ്ഘോഷിക്കുന്നു.

ദിവ്യത്മാവിൻ ഗീതികളാൽ
ഹല്ലേലൂയ്യ ഗീതികളാൽ
കർത്താവിൻ തിരുദിവസത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

പകലുകൾ പകലുകളോ-
ടവിരതമവിടുത്തെ
പുകളൂര ചെയ്യുന്നു.

ദിവ്യത്മാവിൻ ഗീതികളാൽ
ഹല്ലേലൂയ്യ ഗീതികളാൽ
കർത്താവിൻ തിരുദിവസത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

നിത്യപിതാവിനും
സുതനും ഹൃദയം
സ്തുതിയുണ്ടാകട്ടെ.

ദിവ്യത്മാവിൻ ഗീതികളാൽ
ഹല്ലേലൂയ്യ ഗീതികളാൽ
കർത്താവിൻ തിരുദിവസത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

ആദിയിലെപ്പോലെ
ഇപ്പോഴുമെപ്പോഴും
എന്നേക്കും ആമ്മേൻ.

ദിവ്യത്മാവിൻ ഗീതികളാൽ
ഹല്ലേലൂയ്യ ഗീതികളാൽ
കർത്താവിൻ തിരുദിവസത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

ഹല്ലേലൂയ്യാ ഹല്ലേലൂയ്യാ ഹല്ലേലൂയ്യാ;

നമുക്കു പ്രാർത്ഥിക്കാം,

സമാധാനം നമ്മോടുകൂടെ.

ഞങ്ങളുടെ കർത്താവായ ദൈവമേ,
അങ്ങയുടെ ജീവദായകവും
ദൈവികവുമായ കല്പനകളുടെ
മധുരസ്വരം ശ്രവിക്കുന്നതിനും
ഗ്രഹിക്കുന്നതിനും ഞങ്ങളുടെ ബുദ്ധിയെ
പ്രകാശിപ്പിക്കണമേ. അതുവഴി
ആത്മശരീരങ്ങൾക്ക് ഉപകരിക്കുന്ന
സ്നേഹവും ശരണവും രക്ഷയും ഞങ്ങളിൽ
ഫലമണിയുന്നതിനും നിരന്തരം
ഞങ്ങൾ അങ്ങയെ സ്മരിക്കുന്നതിനും

അങ്ങയുടെ കാര്യം അറിയാൻ
അനുഗ്രഹത്താലും ഞങ്ങളെ
സഹായിക്കണമേ. പിതാവും പുത്രനും
പരിശുദ്ധാത്മാവുമായ സർവ്വേശ്വര,
എന്നേക്കും. **ആമ്മേൻ.**

TODO ആമേൻ.

ലേഖന വായന

നമ്മുടെ കർത്താവായ മിശിഹായ്ക്കു സ്തുതി.

(സമൂഹം എഴുന്നേൽക്കുന്നു.)

ഹല്ലേലൂയ ഗീതം

ഹല്ലേലൂയ പാടീടുന്നേൻ

ഹല്ലേലൂയ ഹല്ലേലൂയ.

നല്ലോരാശയമെൻ മനതാരിൽ

വന്നു നിറഞ്ഞു തുളുബീടുന്നു.

രാജാവിൻ തിരുമുമ്പിൽ കീർത്തന

മധുവായ് ഞാനതൊഴുകുകീടട്ടെ.

ഏറ്റമനുഗ്രഹപൂരിതനാം കവി തൻ
ഇലികപോലെൻനാവിപ്പോൾ.

താതനമതുപോൽ സുതനം
പരിശുദ്ധാത്മാവിനും സ്തുതിയു യരട്ടെ.

ആദിമുതല്ലേയിനും നിത്യവു-
മായി ഭവിചീടട്ടെ, ആമ്മേൻ.

ഹല്ലേലൂയ്യ പാടീടുന്നേൻ
ഹല്ലേലൂയ്യ ഹല്ലേലൂയ്യ.

സുവിശേഷ വായന

നമുക്കു ശ്രദ്ധാപൂർവ്വം നിന്ന് പരിശുദ്ധ
സുവിശേഷം ശ്രവിക്കാം.

സമാധാനം + നിങ്ങളോടുകൂടെ.

അങ്ങയോടും അങ്ങയുടെ ആത്മാവോടും
കൂടെ.

നമ്മുടെ കർത്താവായ മിശിഹായ്ക്കു സ്തുതി.

കാരോസൂസ്

കർത്താവേ, ഞങ്ങളുടെ പ്രാർത്ഥന
കേൾക്കണമേ.

കർത്താവിൽ ഞാൻ ദൃഢമായി
ശരണപ്പെട്ടു

മിശിഹാ കർത്താവിൻ
തിരുമെയ് നിന്നവുമിതാ
പാവന ബലിപീഠേ

സ്നേഹഭയങ്ങളോടനെയുക നാ-
മഖിലരുമോന്നായ് സന്നിധിയിൽ
വാനവനിരയോടു ചേർന്നേവം
പാടാം ദൈവം പരിശുദ്ധൻ
പരിശുദ്ധൻ, നിത്യം പരിശുദ്ധൻ

താതനമതുപോലത്മജനം ദിവ്യദൂഹായ്ക്കും
സ്തുതിയെന്നും ദൈവാംബികയാകും
കന്യാമറിയത്തെ സാദരമോർത്തിടാം
പാവനമീബലിയിൽ

ആദിയിലെപ്പോൽ എന്നെന്നേക്കും
ആമ്മേനാമ്മേൻ.

സുതനടെ പ്രേഷിതരെ,
ഏകജന്മഹിതരെ, ശാന്തി
ലഭിച്ചിടുവാൻ നിങ്ങൾ പ്രാർത്ഥിപ്പിൻ.

സർവ്വരുമൊന്നായ് പാടീടട്ടെ
ആമേനാമേൻ. മാർത്തോമ്മായേയും,
നിന്നസാക്ഷികളേയും
സത്ക്കർമ്മികളേയും,
ബലിയിതിലോർത്തീടാം.

നമ്മുടെയുടെ ബലവാനാം
കർത്താവെന്നേനേയും. രാജാവാം
ദൈവം, നമ്മോടൊത്തെന്നും
യാക്കോബിൻ ദൈവം, നമ്മുടെ
ഇണയെന്നും.

ചെറിയവരെല്ലാം വലിയവരൊപ്പം
കാത്തുവസിക്കുന്നു.

മൃതരെല്ലാവരും നിൻ,
മഹിതോത്ഥാനത്തിൽ
ശരണം തേടുന്നു ഉത്ഥിതരായിടുവാൻ.

തിരുസ്സന്നിധിയിൽ ഹൃദയഗതങ്ങൾ
ചൊരിയുവിനെന്നേക്കും
നോമ്പും പ്രാർത്ഥനയും,
പശ്ചാത്താപവുമായ് ത്രിത്വത്തെ
മോദാൽ, നിത്യം വാഴീടാം.

വിശ്വാസപ്രഖ്യാപനം

സർവ്വശക്തനും പിതാവുമായ ഏക
ദൈവത്തിൽ ഞങ്ങൾ വിശ്വസിക്കുന്നു.

ദൃശ്യവും അദൃശ്യവുമായ/
സകലത്തിന്റെയും സ്രഷ്ടാവിൽ/ ഞങ്ങൾ
വിശ്വസിക്കുന്നു./ ദൈവത്തിന്റെ
ഏകപുത്രനും/ സകല സൃഷ്ടികൾക്കും
മുമ്പുള്ള ആദ്യജാതനും/
യുഗങ്ങൾക്കെല്ലാം മുമ്പ് പിതാവിൽ

നിന്ന് ജനിച്ചവനും/ എന്നാൽ
സൃഷ്ടിക്കപ്പെടാത്തവനും/
എകകർത്താവുമായ ഈശോ/
മിശിഹായിൽ ഞങ്ങൾ വിശ്വസിക്കുന്നു./
അവിടുന്ന് സത്യദൈവത്തിൽ നിന്നുള്ള
സത്യദൈവവും/ പിതാവിനോടു കൂടെ
ഏകസത്തയുമാകുന്നു./ അവിടുന്ന് വഴി
പ്രപഞ്ചം സംവിധാനം ചെയ്യപ്പെടുകയും/
എല്ലാം സൃഷ്ടിക്കപ്പെടുകയും ചെയ്തു./
മനുഷ്യരായ നമുക്ക് വേണ്ടിയും/

നമ്മുടെ രക്ഷയ്ക്കുവേണ്ടിയും/ അവിടുന്ന്
സ്വർഗ്ഗത്തിൽ നിന്നിറങ്ങി/
പരിശുദ്ധാത്മാവിനാൽ/
കന്യകാമറിയത്തിൽ നിന്ന് ശരീരം
സ്വീകരിച്ച്/മനുഷ്യനായിപ്പിറന്നു.
പന്തിയോസ് പീലാത്തോസിന്റെ
കാലത്ത് പീഡകൾ സഹിക്കുകയും/
സ്ലീവായിൽ തറയ്ക്കപ്പെട്ടു മരിക്കുകയും/
സംസ്കരിക്കപ്പെടുകയും/
എഴുതപ്പെട്ടിരിക്കുന്നത് പോലെ/

മൂന്നാം ദിവസം ഉയിർത്തെഴുന്നേൽക്കുകയും
ചെയ്തു./ അവിടുന്ന് സ്വർഗ്ഗത്തിലേക്ക്
എഴുന്നള്ളി/ പിതാവിന്റെ വലതു
ഭാഗത്തിരി ക്കുന്നു./ മരിച്ചവരെയും
ജീവിക്കുന്നവരെയും വിധിക്കുവാൻ/
അവിടുന്ന് വീണ്ടും വരുവാനിരിക്കുന്നു./
പിതാവിൽനിന്നും പുത്രനിൽനിന്നും
പുറപ്പെടുന്ന/

സത്യാത്മാവും ജീവദാതാവുമായ/ ഏക
പരിശുദ്ധാത്മാവിലും ഞങ്ങൾ
വിശ്വസിക്കുന്നു. ഏകവും പരിശുദ്ധവും
ശ്ലൈഹീകവും സാർവത്രികവുമായ/
സഭയിലും ഞങ്ങൾ വിശ്വസിക്കുന്നു./
പാപമോചനത്തിനായുള്ള ഏക
മാമ്മോദീസായും/ ശരീരത്തിന്റെ
ഉയിർപ്പും/ നിത്യായുസ്സും ഞങ്ങൾ ഏറ്റു
പറയുകയും ചെയ്യുന്നു.

ആമ്മേൻ.

അനുസ്മരണ പ്രാർത്ഥന

സകലത്തിന്റെയും നാഥനായ ദൈവം
തന്റെ സ്തുതികൾ ആലപിക്കുവാൻ
നിന്നെ + ശക്തനാക്കട്ടെ.

നമുക്ക് പ്രാർത്ഥിക്കാം, സമാധാനം
നമ്മോടുകൂടെ.

സ്വർഗ്ഗരാജ്യത്തിൽ നിത്യജീവനം
കാരണമാകട്ടെ.

മദ്ബഹാപ്രവേശനം

കർത്താവേ ആശീർവ്വദിക്കണമേ.

എന്റെ സഹോദരരെ, ഈ കുർബാന

എന്റെ കരങ്ങൾവഴി പൂർത്തിയാകുവാൻ

നിങ്ങൾ എന്നിക്കുവേണ്ടി

പ്രാർത്ഥിക്കുവിൻ.

സകലത്തിന്റെയും നാഥനായ ദൈവം/

തന്റെ അഭീഷ്ടം നിറവേറ്റുവാൻ/ നമ്മെ

ശക്തരാക്കട്ടെ./ ഈ കുർബാന

അവിടുന്ന് സ്വീകരിക്കട്ടെ/ അങ്ങേക്കും
ഞങ്ങളുടെ/ ലോകം മുഴുവനും വേണ്ടി/
അങ്ങു സമർപ്പിക്കുന്ന ഈ ബലിയിൽ/
അവിടുന്ന് സംപ്രീതനാവുകയും ചെയ്യട്ടെ.

ആമ്മേൻ.

ഒന്നാം പ്രമാണജപം

ഞങ്ങളുടെ കർത്താവായ ദൈവമേ,
അങ്ങു ഞങ്ങളുടെമേൽ വർഷിച്ച
സമൃദ്ധമായ അനുഗ്രഹങ്ങളെ പ്രതി
ഞങ്ങൾ അങ്ങേക്കു നന്ദി പറയുന്നു.
അങ്ങയുടെ അഭിഷിക്തന്റെ ശരീര
രക്തങ്ങളാകുന്ന ദിവ്യരഹസ്യങ്ങളുടെ
ശുശ്രൂഷകരാകുവാൻ എളിയവരും
പാപികളുമായിരുന്നിട്ടും ഞങ്ങളെ അങ്ങു

കാരുണ്യാതിരേകത്താൽ യോഗ്യരാക്കി.
അങ്ങു നല്കിയ ഈ ദാനം തികഞ്ഞ
സ്നേഹത്തോടും ഉറച്ച വിശ്വാസത്തോടും
കൂടെ പരികർമ്മം ചെയ്യുവാൻ ഞങ്ങളെ
ശക്തരാക്കണമെന്ന് അങ്ങയോടു
ഞങ്ങൾ അപേക്ഷിക്കുന്നു.

ഞങ്ങൾ അങ്ങേക്കു സ്തുതിയും
ബഹുമാനവും കൃതജ്ഞതയും
ആരാധനയും സമർപ്പിക്കുന്നു. ഇപ്പോഴും
എപ്പോഴും എന്നേക്കും. **ആമ്മേൻ.**

സമാധാനാശംസ

സമാധാനം + നിങ്ങളോടുകൂടെ.

അങ്ങയോടും അങ്ങയുടെ ആത്മാവോടും
കൂടെ.

സഹോദരരേ, മിശിഹായുടെ
സ്നേഹത്തിൽ നിങ്ങൾ സമാധാനം
ആശംസിക്കുവിൻ.

നമുക്കെല്ലാവർക്കും അനുതാപത്തോടും
വിശുദ്ധിയോടുംകൂടെ കർത്താവിനു നന്ദി
പറയുകയും അവിടുത്തെ
വിളിച്ചപേക്ഷിക്കുകയും ചെയ്യാം.
നിങ്ങൾ ആദരപൂർവ്വം ഇവിടെ
അനുഷ്ഠിക്കപ്പെടുന്നവയെ സൂക്ഷിച്ചു
വീക്ഷിക്കുവിൻ. ഭയഭക്തി ജനകമായ
രഹസ്യങ്ങൾ കൂദാശ ചെയ്യപ്പെടുന്നു.
പുരോഹിതൻ തന്റെ മാധ്യസ്ഥ്യംവഴി
സമാധാനം സമൃദ്ധമാകുന്നതിനു വേണ്ടി

പ്രാർത്ഥിക്കുവാൻ തുടങ്ങുന്നു. കണ്ണുകൾ
താഴി, വിചാരങ്ങൾ സ്വർഗ്ഗത്തിലേക്ക്
ഉയർത്തി, നിശബ്ദരായി
ഏകാഗ്രതയോടും ഭക്തിയോടും കൂടെ
നിങ്ങൾ ഹൃദയത്തിൽ പ്രാർത്ഥിക്കവിൻ.
സമാധാനം നമോടുകൂടെ.

ആശംസാപ്രാർത്ഥന

മിശിഹാ കർത്താവിൻ കൃപയും
ദൈവപിതാവിൻ സ്നേഹമതും
ഊഹാതൻ സഹവാസവുമീ +
നമ്മോടൊത്തുണ്ടാകട്ടെ.

ആമ്മേൻ.

ഉയരങ്ങളിലേക്കുയരട്ടെ
ഏതവികാരവിചാരങ്ങൾ
ഉയരങ്ങളിലേക്കുയരട്ടെ
ഏതവികാരവിചാരങ്ങൾ.

പൂർവ്വപിതാവമബ്രാഹം,
ഇസഹാക്ക് യാക്കോബെന്നിവർതൻ
ദൈവമേ, നിത്യം ആരാധ്യൻ
രാജാവേ, നിൻ സന്നിധിയിൽ

അഖിലചരാചരകർത്താവാം
ദൈവത്തിനു ബലിയർപ്പിച്ചു.

ന്യായവുമാണതു യുക്തവുമാം.
ന്യായവുമാണതു യുക്തവുമാം.

സമാധാനം നമോടുകൂടെ.

രണ്ടാം പ്രണാമജപം

പിതാവും പുത്രനും പരിശുദ്ധാത്മാവുമായ
സർവ്വേശ്വരാ, അങ്ങയുടെ
മഹത്ത്വമേറിയ ത്രിത്വത്തിന്റെ
ആരാധ്യമായ നാമം എല്ലാ
അധരങ്ങളിലും നിന്ന് സ്തുതിയും എല്ലാ
നാവുകളിലുംനിന്ന് കൃതജ്ഞതയും എല്ലാ
സൃഷ്ടികളിൽ നിന്ന് പുകഴ്ചയും
അർഹിക്കുന്നു. എന്തുകൊണ്ടെന്നാൽ,

അങ്ങ് ലോകത്തേയും അതിലുള്ള
സകലത്തെയും കനിവോടെ
സൃഷ്ടിക്കുകയും മനുഷ്യവംശത്തോട്
അളവറ്റ കൃപ കാണിക്കുകയും ചെയ്തു.
സ്വർഗ്ഗവാസികളുടെ ആയിരങ്ങളും
മാലഖാമാരുടെ പതിനായിരങ്ങളും
മഹോന്നതനായ അങ്ങയെ
കുമ്പിട്ടാരാധിക്കുന്നു.

അഗ്നിമയനാഭം അരൂപികളുമായ
സ്വർഗ്ഗീയ സൈന്യങ്ങൾ അങ്ങയുടെ
നാമം പ്രകീർത്തിക്കുന്നു. പരിശുദ്ധരും
അരൂപികളുമായ ക്രോവേന്മാരോടും
സ്രാപ്പേന്മാരോടും ചേർന്ന് നാഥനായ
അങ്ങേയ്ക്ക് അവർ ആരാധന
സമർപ്പിക്കുന്നു.

ഓശാനാഗീതം

ഒന്നായ് ഉച്ചസ്വരത്തിലവർ
തിരുസന്നിധിയിൽ അനവരതം
സ്തുതിഗീതങ്ങൾ പാടുന്നു.

ദൈവം നിത്യമഹത്വത്തിൻ
കർത്താവെന്നും പരിശുദ്ധൻ
ബലവാനീശൻ പരിശുദ്ധൻ
മണ്ണും വിണ്ണും നിറയുന്നു.

മന്നവനവന്റെ മഹിമാകളാൽ
ഉന്നതവീഥിയിലോശാന
ദാവീദിൻ സുതനോശാന
കർത്താവിൻ തിരുനാമത്തിൽ
വന്നവനും യുഗരാജാവായ്
വീണ്ടും വരുവാനും ധന്യൻ
ഉന്നതവീഥിയിലോശാന.

(സമൂഹം മുട്ടുകുത്തുന്നു)

ഓശാനാഗീതം

ബലവാനായ ദൈവമേ

പരിശുദ്ധൻ.. പരിശുദ്ധൻ..

കർത്താവായ ദൈവമേ

പരിശുദ്ധൻ.. പരിശുദ്ധൻ..

വിണ്ടല നാഥാ ഓശാനാ

മഹിതല നാഥാ ഓശാനാ

സർവ്വചരാചര സൃഷ്ടാവേ പരിപാലകനെ

വാഴിടാം
൯൯

പരിശുദ്ധൻ

മൂന്നാം പ്രണാമജപം

കർത്താവായ ദൈവമേ, സ്വർഗ്ഗീയ
ഗണങ്ങളോടു കൂടെ അങ്ങേക്കു ഞങ്ങൾ
കൃതജ്ഞത സമർപ്പിക്കുന്നു. അങ്ങയിൽ
മറഞ്ഞിരിക്കുന്ന അത്മജാതനും
അങ്ങയോടു സദൃശനും അങ്ങയിൽ
നിന്നുള്ള പ്രകാശവും അങ്ങയുടെ
സത്തയുടെ പ്രതിച്ഛായയുമായ വചനം
ആകുന്ന ദൈവത്തെ ഞങ്ങൾ വാഴ്ത്തുന്നു.

അങ്ങയോടുള്ള സമാനത നില
നിർത്തേണ്ട കാര്യമായി
പരിഗണിക്കാതെ അവിടുന്ന്
തന്നെത്തന്നെ ശൂന്യനാക്കി, ദാസന്റെ
രൂപം സ്വീകരിച്ച് വിവേകവും ബുദ്ധിയും
ഉള്ള അമർത്യമായ ആത്മാവോടും
മർത്യമായ ശരീരത്തോടുംകൂടെ
പരിപൂർണ്ണ മനുഷ്യനായി സ്ത്രീയിൽനിന്ന്
ജാതനായി. നിയമത്തിന്
അധീനരായവരെ ഉദ്ധരിക്കുവാൻ

നിയമത്തിനു വിധേയനാവുകയും
ഞങ്ങളുടെ രക്ഷയുടെ സ്തോരകം
ഏർപ്പെടുത്തുകയും ചെയ്തു. രക്ഷാകരമായ
ഈ രഹസ്യം തിരുസന്നിധിയിൽ
ഞങ്ങൾ അർപ്പിക്കുന്നു.

കർത്താവായ ദൈവമേ, അങ്ങയുടെ
പ്രിയപുത്രൻ ഞങ്ങളെ പഠിപ്പിച്ചതു
പോലെ അവിടുത്തെ പീഡാനുഭവ
ത്തിന്റെ സ്മരണ ഞങ്ങൾ ആചരിക്കുന്നു.
താൻ ഏല്പിച്ച കൊടുക്കപ്പെട്ട രാത്രിയിൽ

ഈശോ നിർമ്മലമായ തൃക്കരങ്ങളിൽ
അപ്പമെടുത്തു സ്വർഗ്ഗത്തിലേക്ക്,
ആരാധനായ പിതാവേ, അങ്ങയുടെ
പക്കലേക്ക് കണ്ണുകൾ ഉയർത്തി വാഴി,
വിഭജിച്ചു, ശിഷ്യന്മാർക്കു നൽകി
കൊണ്ട് അരുളിച്ചെയ്തു. ഇത് പാപ
മോചനത്തിനായി നിങ്ങൾക്ക് വേണ്ടി
വിഭജിക്കപ്പെടുന്ന എന്റെ ശരീരമാകുന്നു.
നിങ്ങളെല്ലാവരും ഇതിൽ നിന്ന് വാങ്ങി
ഭക്ഷിക്കുവിൻ. **ആമ്മേൻ.**

അപ്രകാരംതന്നെ കാസയുമെടുത്ത്
കൃതജ്ഞതാ സ്തോത്രം ചെയ്ത്, വാഴ് +
അവർക്കു നല്കിക്കൊണ്ട് അരുളിച്ചെയ്തു.
ഇത് പാപമോചനത്തിനായ്
അനേകർക്ക് വേണ്ടി ചിന്തപ്പെടുന്ന,
പുതിയ ഉടമ്പടിയിലെ എന്റെ
രക്തമാകുന്നു. നിങ്ങളെല്ലാവരും
ഇതിൽനിന്നു വാങ്ങി പാനം ചെയ്യവിൻ.

ആമ്മേൻ.

ഞാൻ ഈ ചെയ്തത് നിങ്ങൾ എന്റെ
നാമത്തിൽ ഒന്നിച്ചുകൂടുമ്പോൾ എന്റെ
ഓർമ്മയ്ക്കായി ചെയ്യവിൻ.

(എലാവരും കുനിഞ്ഞ് ആചാരം
ചെയ്യുന്നു)

കർത്താവേ, നീ ഞങ്ങളോടു
കല്പിച്ചതുപോലെ, എളിയവരും
ബലഹീനരും ആകുലരുമായ ഈ ദാസർ
നിന്റെ തിരുസന്നിധിയിൽ ഒരുമിച്ചു
കൂടിയിരിക്കുന്നു. നന്ദി പ്രകാശിപ്പി
ക്കുവാൻ കഴിയാത്ത വിധം അത്ര വലിയ
അനുഗ്രഹമാണ് നീ ഞങ്ങൾക്കു
നല്കിയിരിക്കുന്നത്. നിന്റെ ദൈവിക
ജീവനിൽ ഞങ്ങളെ പങ്കുകാരാക്കുവാൻ

നീ ഞങ്ങളുടെ മനുഷ്യസ്വഭാവം
സ്വീകരിക്കുകയും അധഃപതിച്ചുപോയ
ഞങ്ങളെ സമുദ്ധരിക്കുകയും മുതരായ
ഞങ്ങളെ ജീവിപ്പിക്കുകയും ചെയ്തു.
പാപികളായ ഞങ്ങളെ കടങ്ങൾ ക്ഷമിച്ചു
വിശുദ്ധീകരിച്ചു; ഞങ്ങളുടെ ബുദ്ധിക്ക്
പ്രകാശം നല്കി. ഞങ്ങളുടെ ശത്രുക്കളെ
പരാജിതരാക്കി. ഞങ്ങളുടെ
ബലഹീനമായ പ്രകൃതിയെ നിന്റെ

സമൃദ്ധമായ അനുഗ്രഹത്താൽ
മഹത്വമണിയിടുകയും ചെയ്തു.

നീ ഞങ്ങൾക്കു നല്കിയ എല്ലാ
സഹായങ്ങൾക്കും

അനുഗ്രഹങ്ങൾക്കുമായി ഞങ്ങൾ
നിനക്ക് സ്തുതിയും ബഹുമാനവും
കൃതജ്ഞതയും ആരാധനയും
സമർപ്പിക്കുന്നു. ഇപ്പോഴും എപ്പോഴും
എന്നേക്കും. **ആമ്മേൻ.**

ഘോരം കൊണ്ട് നിങ്ങൾ
പ്രാർത്ഥിക്കൂവിൻ.
സമാധാനം നമ്മോടുമുണ്ട്.

മാദ്ധ്യസ്ഥപ്രാർത്ഥന

കർത്താവേ, ശക്തനായ ദൈവമേ,
പ്രധാനാചാര്യനും സാർവ്വത്രികസഭയുടെ
തലവനും ഭരണാധികാരിയു മായ
റോമിലെ മാർ Fransis
പാപ്പയ്ക്കുവേണ്ടിയും ഞങ്ങളുടെ സഭയുടെ
തലവനും പിതാവുമായ മാർ ...
ശ്രേഷ്ഠമേത്രാപ്പോലീത്തായ്ക്കുവേണ്ടിയും
അതിരൂപാദ്ധ്യക്ഷൻ മാർ ...

മെത്രാപ്പോലീത്തക്കു വേണ്ടിയും
ഞങ്ങളുടെ രൂപതാധ്യക്ഷനും
പിതാവുമായ മാർ ... മെത്രാനുവേണ്ടിയും
വിശുദ്ധ കത്തോലിക്കാസഭ
മുഴുവനുവേണ്ടിയും പുരോഹിതന്മാർ,
ഭരണകർത്താക്കൾ, മേലധികാരികൾ
എന്നിവർക്കു വേണ്ടിയും ഈ കുർബാന
സ്വീകരിക്കണമേ.

കർത്താവേ, ഈ കുർബാന
സ്വീകരിക്കണമേ.

എല്ലാ പ്രവാചകന്മാരുടെയും ശ്ലീഹൻ
മാരുടെയും രക്തസാക്ഷികളുടെയും
വന്ദകരുടെയും ബഹുമാനത്തിനു
വേണ്ടിയും അങ്ങയുടെ സന്നിധിയിൽ
പ്രീതിജനകമായ വിധം വർത്തിച്ച
നീതിമാന്മാരും വിശുദ്ധരുമായ എല്ലാ
പിതാക്കന്മാർക്കു വേണ്ടിയും ഈ
കർബാന സ്വീകരിക്കണമേ.

കർത്താവേ, ഈ കർബാന
സ്വീകരിക്കണമേ.

ക്ഷേമിതരും ദുഃഖിതരും ദരിദ്രരും
പീഡിതരും രോഗികളും ആകുലരായ
എല്ലാവർക്കുവേണ്ടിയും ഞങ്ങളുടെ
ഇടയിൽ നിന്ന് അങ്ങയുടെ നാമത്തിൽ
വേർപിരിഞ്ഞുപോയ എല്ലാ
മരിച്ചവർക്കുവേണ്ടിയും അങ്ങയുടെ
കാരുണ്യത്തെ പ്രത്യാശാപൂർവ്വം
കാത്തിരിക്കുന്ന ഈ ജനത്തിനു

വേണ്ടിയും അയോഗ്യനായ എനിക്കു
വേണ്ടിയും ഈ കുർബാന
സ്വീകരിക്കണമേ.

കർത്താവേ, ഈ കുർബാന
സ്വീകരിക്കണമേ.

നാലാം പ്രണാമജപം

കർത്താവായ ദൈവമേ, അങ്ങ്
ഞങ്ങളെ
സ്മരിക്കുകയും അനുഷ്ഠിക്കുകയും
ചെയ്യുന്നു.

നിങ്ങൾ നിശബ്ദരായി ആദരപൂർവ്വം
പ്രാർത്ഥിക്കുവിൻ.
സമാധാനം നമ്മോടുകൂടെ.

കർത്താവേ, നിന്റെ പരിശുദ്ധാത്മാവ്
എഴുന്നള്ളി വരട്ടെ.

നിന്റെ ദാസരുടെ ഈ കുർബാനയിൽ
അവിടുന്ന് ആവസിച്ച് ഇതിനെ
ആശീർവ്വദിക്കുകയും പവിത്രീ
കരിക്കുകയും ചെയ്യട്ടെ. ഇത് ഞങ്ങൾക്ക്
കടങ്ങളുടെ പൊറുതിക്കും പാപങ്ങളുടെ
മോചനത്തിനും മരിച്ചവരുടെ
ഉയിർപ്പിലുള്ള വലിയ പ്രത്യാശയ്ക്കും
നിന്നെ പ്രീതിപ്പെടുത്തിയ എല്ലാവരോടും
ഒന്നിച്ച് സ്വർഗ്ഗരാജ്യത്തിൽ നവമായ
ജീവിതത്തിനും കാരണമാകട്ടെ.

കർത്താവായ ദൈവമേ, ഞങ്ങൾക്കു
വേണ്ടിയുള്ള അങ്ങയുടെ മഹനീയവും
വിസ്തൃതവുമായ ഈ രക്ഷാ
പദ്ധതിയെക്കുറിച്ച് അങ്ങയെ ഞങ്ങൾ
നിരന്തരം പ്രകീർത്തിക്കുന്നു. അങ്ങയുടെ
അഭിക്ഷിപ്തന്റെ അമൂല്യരക്തത്താൽ
രക്ഷിക്കപ്പെട്ട സഭയിൽ
സന്തോഷത്തോടും പ്രത്യാശയോടും
കൂടെ ഞങ്ങൾ അങ്ങേക്കു കൃതജ്ഞത
അർപ്പിക്കുകയും ചെയ്യുന്നു.

സജീവവും പരിശുദ്ധവും
ജീവദായകവുമായ അങ്ങയുടെ
നാമത്തിന് സ്തുതിയും ബഹുമാനവും
കൃതജ്ഞതയും ആരാധനയും ഞങ്ങൾ
സമർപ്പിക്കുന്നു. ഇപ്പോഴും + എപ്പോഴും
എന്നേക്കും.

ആമ്മേൻ.

അനുരഞ്ജനശുശ്രൂഷ

ദൈവമേ, അങ്ങയുടെ കാരുണ്യത്തി
നൊത്തവിധം എന്നോടു ദയ
തോന്നണമേ.

അങ്ങയുടെ കാരുണ്യാതിരേകത്തി
നനുസൃതമായി എന്റെ പാപങ്ങൾ
മായിച്ചുകളയണമേ.

കർത്താവേ, അനുഗ്രഹിക്കണമേ.
ഞങ്ങളുടെ കർത്താവായ ദൈവമേ,
ഞങ്ങൾ അയോഗ്യരാകുന്നു. ഞങ്ങൾ
തീർത്തും അയോഗ്യരാകുന്നു. എങ്കിലും
സ്തുത്യർഹവും പരിശുദ്ധവും
ജീവദായകവും ദൈവികവുമായ ഈ
രഹസ്യങ്ങളിലേക്ക് അങ്ങയുടെ
കാരുണ്യം ഞങ്ങളെ അടുപ്പിക്കുന്നു.

വിഭജനശുശ്രൂഷ

ഞങ്ങളുടെ കർത്താവീശോമിശിഹായെ,
നിന്റെ തിരുനാമാത്തിനു സ്തുതിയും
നാഥനായ നിനക്ക് ആരാധനയും
എപ്പോഴും ഉണ്ടായിരിക്കട്ടെ. സജീവവും
ജീവദായകവുമായ ഈ അപ്പം
സ്വർഗ്ഗത്തിൽ നിന്ന് ഇറങ്ങിയതും
ലോകത്തിനു മുഴുവൻ ജീവൻ
നൽകുന്നതുമാകുന്നു. ഇതു ഭക്ഷിക്കുന്നവർ

മരിക്കുകയില്ല. പ്രത്യുത,
പാപമോചനവും രക്ഷയും
പ്രാപിക്കുകയും നിത്യം ജീവിക്കുകയും
ചെയ്യും.

ഞാൻ സ്വർഗ്ഗത്തിൽ നിന്നിറങ്ങിയ
ജീവനുള്ള അപ്പമാകുന്നു.

രക്ഷകനീശോതൻ, ശിഷ്യരെയറിയിച്ച
ദിവ്യരഹസ്യമിതാ:

സ്വർഗ്ഗത്തിൽനിന്നാഗതമാം ജീവൻ
നൽകിടുമപ്പം ഞാൻ, സ്നേഹമോടെന്നെ
കൈക്കൊൾവോനെന്നിൽ നിത്യം
ജീവിക്കും, നേടുമവൻ സ്വർഗ്ഗം
നിശ്ചയമായ്.

നമ്മുടെ കർത്താവീശോമിശിഹായുടെ
കൃപയും പിതാവായ ദൈവത്തിന്റെ
സ്നേഹവും പരിശുദ്ധാത്മാവിന്റെ
സഹവാസവും നാമെല്ലാവരോടും കൂടെ
ഉണ്ടായിരിക്കട്ടെ. ഇപ്പോഴും + എപ്പോഴും
എന്നേക്കും.

ആമ്മേൻ.

അനുരഞ്ജനഗീതം

നമ്മുടെ രക്ഷകന്റെ അമൂല്യമായ
ശരീരരക്തങ്ങളെ നമുക്കെല്ലാവർക്കും
ഭക്ത്യാദരങ്ങളോടെ സമീപിക്കാം.
അനുതാപത്തിൽ നിന്നുളവാകുന്ന
ശരണത്തോടെ അപരാധങ്ങളിൽ നിന്നു
പിന്തിരിഞ്ഞുകൊണ്ടും പാപങ്ങളെ
ക്കുറിച്ച് പശ്ചാത്തപിച്ചുകൊണ്ടും
സഹോദരങ്ങളുടെ തെറ്റുകൾ

ക്ഷമിച്ചുകൊണ്ടും നമുക്ക്
സകലത്തിന്റെയും നാഥനായ
ദൈവത്തോട് കൃപയും പാപമോചനവും
യാചിക്കുകയും ചെയ്യാം.

കർത്താവേ, അങ്ങയുടെ ദാസരുടെ
പാപങ്ങളും അപരാധങ്ങളും
ക്ഷമിക്കണമേ.

ഭിന്നതകളും കലഹങ്ങളും വെടിഞ്ഞ്
നമ്മുടെ മനസ്സാക്ഷിയെ ശുദ്ധീകരിക്കാം.
കർത്താവേ, അങ്ങയുടെ ...

ശത്രുതയിലും വിദ്വേഷത്തിലൂന്നിന്ന്
നമ്മുടെ ആത്മാക്കളെ വിമുക്തമാക്കാം.
കർത്താവേ, അങ്ങയുടെ ...

വിശുദ്ധ കുർബാന സ്വീകരിക്കുകയും
പരിശുദ്ധാത്മാവിനാൽ
പവിത്രീകരിക്കപ്പെടുകയും ചെയ്യാം.
കർത്താവേ, അങ്ങയുടെ ദാസരുടെ
പാപങ്ങളും അപരാധങ്ങളും
ക്ഷമിക്കണമേ.

യോജിപ്പോടും ഐക്യത്തോടുംകൂടെ
ദിവ്യരഹസ്യങ്ങളിൽ പങ്കുകൊള്ളാം.
കർത്താവേ, അങ്ങയുടെ ...

കർത്താവേ, ഇവ ഞങ്ങളുടെ
ശരീരങ്ങളുടെ ഉയിർപ്പിനും
ആത്മാക്കളുടെ രക്ഷയ്ക്കും കാരണമാകട്ടെ.

നിത്യജീവനും കാരണമാകട്ടെ,
എന്നേക്കും ആമ്മേൻ.

നമുക്കു പ്രാർത്ഥിക്കാം,
സമാധാനം നമ്മോടുള്ളൂടെ.

ദൈവൈക്യശൃംഗ

കർത്താവേ, ഞങ്ങളുടെ ഇടയിൽ നിന്റെ
സമാധാനവും ശാന്തിയും പുലർത്തണമേ.
ഞങ്ങളുടെ നാവുകൾ നിന്റെ സത്യം
പ്രഘോഷിക്കട്ടെ. ഞങ്ങളുടെ
വദനങ്ങളെ ഞങ്ങൾ പുതിയ
വീണകളാക്കുകയും ജ്വലിക്കുന്ന
അധരങ്ങൾകൊണ്ട് ഞങ്ങൾ സ്തോത്രം
ആലപിക്കുകയും ചെയ്യുമ്പോൾ നിന്റെ

കുരിശു ഞങ്ങൾക്കു സംരക്ഷണമായി
ഭവിക്കട്ടെ. നിങ്ങൾ പ്രാർത്ഥിക്കുമ്പോൾ
ഇപ്രകാരം പ്രാർത്ഥിക്കവിൻ
എന്നുപദേശിച്ചുകൊണ്ട് നീ
ശിഷ്യന്മാരെ പഠിപ്പിച്ച വിശിഷ്ടമായ
പ്രാർത്ഥന നിന്നിൽനിന്നു ലഭിച്ച
മനോവിശ്വാസത്തോടെ
ആവർത്തിക്കുവാൻ ഞങ്ങളെ
യോഗ്യരാക്കണമേ.

കർത്താ പ്രാർത്ഥന

സ്വർഗ്ഗസ്ഥനായ ഞങ്ങളുടെ പിതാവേ,
അങ്ങയുടെ നാമം പൂജിതമാകണമേ./
അങ്ങയുടെ രാജ്യം വരണമേ.
അങ്ങയുടെ തിരുമനസ്സ്
സ്വർഗ്ഗത്തിലെപ്പോലെ
ഭൂമിയിലുമാകണമേ./ ഞങ്ങൾക്ക്
ആവശ്യമായ ആഹാരം ഇന്ന്
ഞങ്ങൾക്ക് തരണമേ./ ഞങ്ങളുടെ

കടക്കരോട് ഞങ്ങൾ ക്ഷമിച്ചിരിക്കുന്നത്
പോലെ/ ഞങ്ങളുടെ കടങ്ങളും
പാപങ്ങളും/ ഞങ്ങളോടും
ക്ഷമിക്കണമേ./ ഞങ്ങളെ
പ്രലോഭനത്തിൽ ഉൾപ്പെടുത്തരുതേ.
ദുഷ്ടാശ്രവിയിൽ നിന്ന് ഞങ്ങളെ
രക്ഷിക്കണമേ./ എന്തുകൊണ്ടെന്നാൽ,
രാജ്യവും ശക്തിയും മഹത്ത്വവും
എന്നേക്കും അങ്ങയുടേതാകുന്നു.
ആമ്മേൻ.

കർത്താവേ, ശക്തനായ സർവ്വേശ്വരാ,
നല്ലവനായ ദൈവമേ,
ക്രിപാപൂർണ്ണനായ ഞങ്ങളുടെ പിതാവേ,
ഞങ്ങളുടെ കാരണ്യം ഞങ്ങൾ
കേണപേക്ഷിക്കുന്നു. ഞങ്ങളെ
പ്രലോഭനത്തിൽ ഉൾപ്പെടുത്തരുതേ.
ദുഷ്ടാരൂപിയിൽനിന്നും അവന്റെ
സൈന്യങ്ങളിൽനിന്നും ഞങ്ങളെ
രക്ഷിക്കണമേ. എന്തുകൊണ്ടെന്നാൽ,

സ്വർഗ്ഗത്തിലും ഭൂമിയിലും രാജ്യവും
ശക്തിയും പ്രാബല്യവും അധികാരവും
അങ്ങയുടേതാകുന്നു. ഇപ്പോഴും +
എപ്പോഴും എന്നേക്കും.
ആമ്മേൻ.

സമാധാനാശംസ

സമാധാനം + നിങ്ങളോടുകൂടെ.

അങ്ങയോടും അങ്ങയുടെ
ആത്മാവോടുംകൂടെ.

വിശുദ്ധ കുർബാന വിശുദ്ധ
ജനത്തിനുള്ളതാകുന്നു.

ഏക പിതാവു പരിശുദ്ധനാകുന്നു./

ഏകപുത്രൻ പരിശുദ്ധനാകുന്നു./

ഏകദൂഹാ പരിശുദ്ധനാകുന്നു./

പിതാവിനും പുത്രനും

പരിശുദ്ധാത്മാവിനും എന്നേക്കും സ്തുതി.
ആമ്മേൻ.

ദിവ്യകാരുണ്യസ്തുതി

ജീവിക്കുന്ന ദൈവത്തെ നിങ്ങൾ
പ്രകീർത്തിക്കവിൻ.

സഭയിൽ അവിടുത്തേക്കു
സ്തുതിയുണ്ടായിരിക്കട്ടെ. എല്ലാ
നിമിഷവും എല്ലാ സമയവും /
അവിടുത്തെ കൃപയും കാരുണ്യവും /
നമ്മുടെമേൽ ഉണ്ടായിരിക്കട്ടെ.

പരിശുദ്ധ കുർബാന സ്വീകരണം

നമ്മെ ജീവിപ്പിക്കുന്ന
കർത്താവീശോമിശിഹായുടെ കൃപാവരം
അവിടുത്തെ കാര്യംഗുത്താൽ
നാമെല്ലാവരിലും സമ്പൂർണ്ണമാകട്ടെ.

എപ്പോഴും എന്നേക്കും ആമ്മേൻ.

ദിവ്യകാരുണ്യ സ്വീകരണഗീതം

സഹോദരരേ,
സ്വർഗ്ഗരാജ്യത്തിലേക്കുള്ള
വിശ്വാസത്തോടെ ദൈവപുത്രന്റെ
ശരീരം സ്വീകരിക്കുവാനും അവിടുത്തെ
രക്തം പാനം ചെയ്യുവാനും തിരുസ്സഭ
നിങ്ങളെ ക്ഷണിക്കുന്നു.

ദിവ്യകാരുണ്യ സ്വീകരണഗീതം

ജലത്താലും അരൂപിയാലും നാം
മിശിഹായുടെ മൗതികശരീരത്തിന്റെ
അംഗങ്ങളായിരിക്കുന്നു. അവിടുത്തെ
ശരീരവും രക്തവും നമ്മെ
പരിപോഷിപ്പിക്കട്ടെ.

കൃതജ്ഞതാപ്രകാശനം

പരിശുദ്ധാത്മാവിന്റെ കൃപാവരത്താൽ
സ്തുത്യർഹവും പരിശുദ്ധവും
ജീവദായകവും ദൈവികവുമായ ഈ
രഹസ്യങ്ങളെ സമീപിച്ച് ഇവയിൽ
പങ്കുകൊള്ളുവാൻ യോഗ്യരാക്കപ്പെട്ട
നമുക്കെല്ലാവർക്കും ഇവയുടെ ദാതാവായ
ദൈവത്തിന് സ്തുതിയും കൃതജ്ഞതയും
സമർപ്പിക്കാം.

അവർണ്ണനീയമായ ഈ
ദാനത്തെക്കുറിച്ച് കർത്താവേ,
അങ്ങേക്കു സ്തുതി.

നമുക്കു പ്രാർത്ഥിക്കാം,
സമാധാനം നമ്മോടുള്ളൂടെ.

കർത്താവായ ദൈവമേ, അങ്ങയുടെ
മഹനീയമായ നാമത്തിനു സ്തുതിയും
ആരാധനയും കൃതജ്ഞതയും
സമർപ്പിക്കുക എല്ലാ നാഴികകളിലും
എല്ലാക്കാലങ്ങളിലും യുക്തവും ആകുന്നു.
അങ്ങയുടെ ജീവദായകവും ദൈവികവും
ആയ വചനങ്ങളുടെ മാധുര്യം
ആസ്വദിക്കുവാനും മാലാഖമാരോടുകൂടെ
തിരുന്നാമത്തെ സ്തുതിക്കുവാനും
അങ്ങയുടെ ദാനമായ ദിവ്യരഹസ്യ

ങ്ങളിൽ പങ്കുകൊള്ളുവാനും
മഹാനന്തമായ ദൈവമേ, അങ്ങേക്കു
സ്തുതിയുടെയും കൃതജ്ഞതയുടെയും
കീർത്തനങ്ങൾ ഇടവിടാതെ
ആലപിക്കുവാനും ബലഹീനരായ
ഞങ്ങളെ കാരുണ്യപൂർവ്വം അങ്ങു
യോഗ്യരാക്കി. പിതാവും പുത്രനും
പരിശുദ്ധാത്മാവുമായ സർവ്വേശ്വരാ,
എന്നേക്കും. **ആമ്മേൻ.**
കർത്താവേ ആശീർവ്വദിക്കണമേ.

സകലത്തെയും പവിത്രീകരിക്കുന്ന
തന്റെ അമൂല്യമായ ശരീരരക്തങ്ങൾ
സ്വീകരിക്കുവാൻ നമ്മുടെ കർത്താവും
ദൈവവും രാജാവും രക്ഷകനും
ജീവദാതാവുമായ മിശിഹാ കൃപാപൂർവ്വം
നമ്മെ യോഗ്യരാക്കി. വിചാരങ്ങളും
വചനങ്ങളും പ്രവർത്തികളും വഴി തന്നെ
പ്രസാദിപ്പിക്കുവാൻ അവിടുന്ന് നമ്മെ
അനുഗ്രഹിക്കട്ടെ. കർത്താവേ, ഞങ്ങൾ
സ്വീകരിച്ചതും സ്വീകരിക്കുന്നതുമായ

ഈ അച്ചാരം നിന്റെ കാര്യത്തിൽ
രേകത്താൽ ഞങ്ങളുടെ കടങ്ങളുടെ
പോറ്റിക്കും പാപങ്ങളുടെ മോചന
ത്തിനും മരിച്ചവരുടെ ഉയർപ്പിലുള്ള
പ്രത്യാശയ്ക്കും നിന്റെ സന്നിധിയിൽ
പ്രീതിജനകമായവിധം വർത്തിച്ച
എല്ലാവരോടുമോന്നിച്ച് സ്വർഗ്ഗ
രാജ്യത്തിൽ നവമായ ജീവിതത്തിനും
കാരണമാകട്ടെ. സകലത്തിന്റെയും
നാഥാ, എന്നേക്കും, **ആമ്മേൻ.**

സമാപനാശീർച്ചാദം

കർത്താവാം മിശിഹാവഴിയായ്
ദിവ്യാത്മാവിൻ ദാനങ്ങൾ
സ്നേഹപിതാവാം സകലേശൻ
വിരവാടു നമ്മിൽ വർഷിച്ചു.

സ്വർലോകത്തിൻ മഹിമയ്ക്കായ്
ദൈവം നമ്മെ വിളിച്ചല്ലോ
അക്ഷയസൗഭാഗമാർന്നിടുവാൻ
ദൈവം നമ്മെ നയിച്ചല്ലോ. **ആമ്മേൻ.**

എന്റെ ശരീരം ഭക്ഷിക്കും
എൻ രക്തം പാനം ചെയ്യും
മാനവനെന്നിൽ നിവസിക്കും
അവനിൽ ഞാനും, നിശ്ചയമായ്

വിധിയിൽ വീഴാതവനെ ഞാൻ
അന്തിമദിവസമുയർപ്പിക്കും
നിത്യായുസ്സുവനേകും ഞാൻ
ഏവം നാഥനരുൾചെയ്തു. **ആമ്മേൻ.**

അരുളിയപോലിന്നീ ബലിയിൽ
പങ്കാളികളാമഖിലർക്കും
ദൈവം കനിവാർന്നരുളട്ടെ
ദിവ്യാനുഗ്രഹമെന്നെന്നും.

നമ്മുടെ ജീവിതപാതകളിൽ
ആവശ്യകമാം ദാനങ്ങൾ
നല്കിയനുഗ്രഹമരുളട്ടെ
ദൈവം കരുണയോടെെന്നെന്നും.
ആമ്മേൻ.

ജീവൻ നൽകും ദൈവീകമാം
ശുദ്ധിയെഴുന്ന രഹസ്യങ്ങൾ
കൈക്കൊണ്ടവരാമഖിലരിലും
ദൈവം വരനിര ചൊരിയട്ടെ.

കുരിശടയാളം വഴിയായ് നാം
സംരക്ഷിതരായിത്തീരട്ടെ
മുദ്രിതരായി ഭവിക്കട്ടെ +
ഇപ്പോഴുമെപ്പോഴുമെന്നേക്കും. **ആമ്മേൻ.**

വിടവാങ്ങൽ പ്രാർത്ഥന

വിശുദ്ധീകരണത്തിന്റെ ബലിപീഠമേ
സ്വസ്തി! ഞങ്ങളുടെ കർത്താവിന്റെ
കബറിടമേ, സ്വസ്തി! നിന്നിൽനിന്നു
ഞാൻ സ്വീകരിച്ച ഈ കുർബാന/
കുടങ്ങളുടെ പൊറുതിക്കും/ പാപങ്ങളുടെ
മോചനത്തിനും കാരണമാകട്ടെ./ ഇനി
ഒരു ബലി അർപ്പിക്കുവാൻ/ ഞാൻ
വരുമോ ഇല്ലയോ/ എന്നറിഞ്ഞുകൂടാ.

വൈദികർക്കുവേണ്ടിയുള്ള പ്രാർത്ഥന

നിത്യപുരോഹിതനായ ഈശോ, /
അങ്ങേ ദാസന്മാരായ വൈദികർക്ക്/
യാതൊരാപത്തും വരാതെ/ അങ്ങേ
തിരുഹൃദയത്തിൽ അഭയം നല്കണമേ.
അങ്ങയുടെ പരിശുദ്ധമായ ശരീരത്തെ/
ദിവസംതോറും എടുക്കുന്ന അവരുടെ
പുശപ്പെട്ട കരങ്ങളെ/ മലിനമാക്കാതെ
കാക്കണമേ. അങ്ങേ വിലയേറിയ

തിരുക്കുത്താൽ നനയുന്ന അവരുടെ
നാവുകളെ/ നിർമ്മലമായി
കാത്തുകൊള്ളണമേ. ശ്രേഷ്ഠമായ
അങ്ങേ പൗരോഹിത്യത്തിന്റെ/
മഹനീയമുദ്ര പതിച്ചിരിക്കുന്ന അവരുടെ
ഹൃദയങ്ങളെ/ ലോകവസ്തുക്കളിൽനിന്ന്
അകറ്റുകയും/ വിശുദ്ധമായി
കാത്തുകൊള്ളുകയും ചെയ്യണമേ.
അങ്ങേ ദിവ്യസ്പേഹം/ അവരെ

ലോകതന്ത്രങ്ങളിൽനിന്നു
സംരക്ഷിക്കട്ടെ. അവരുടെ പ്രയത്നങ്ങൾ
ഫലസമൃദ്ധങ്ങളായി ഭവിക്കട്ടെ.
അവരുടെ ശുശ്രൂഷ ലഭിക്കുന്നവർ/
ഇഹത്തിൽ അവരുടെ ആനന്ദവും
ആശ്വാസവും / പരത്തിൽ
നിത്യസൗഭാഗ്യത്തിന്റെ മകുടവും
ആയിത്തീരട്ടെ. ആമ്മേൻ.

ലോകരക്ഷകനായ ഈശോ, അങ്ങ
പുരോഹിതരേയും
വൈദികശുശ്രൂഷകരേയും
ശുദ്ധീകരിക്കണമേ.

വൈദികരുടെ രാജ്ഞിയായ മറിയമേ,
വൈദികർക്കു വേണ്ടി
പ്രാർത്ഥിക്കണമേ.

ലുത്തിനിയ

കർത്താവേ കനിയണമേ
മിശിഹായേ കനിയണമേ
കർത്താവേ ഞങ്ങളുണക്കും
പ്രാർത്ഥന സഭയും കേൾക്കണമേ.

സ്വർഗ്ഗപിതാവാം സകലേശാ
ദിവ്യാനുഗ്രഹമേകണമേ
നരരക്ഷകനാം മിശിഹായേ
ദിവ്യാനുഗ്രഹമേകണമേ.

ദൈവാത്മാവാം സകലേശാ
ദിവ്യാനുഗ്രഹമേകണമേ
പരിപാവനമാം ത്രീത്വമേ
ദിവ്യാനുഗ്രഹമേകണമേ.

വിശുദ്ധിവിരിയും പാതകളിൽ
ചരിച്ചു നാഥനു സമ്മോദം
നിറച്ച പാവന ധീരാത്മാ,
പ്രാർത്ഥിക്കണമേ ഞങ്ങൾക്കായ്.

കൃശിതനായൊരു ദൈവത്തിൻ
പൂജിതമാം തിരുമാതൃകയാൽ
കുരിശിൻ പാത പുണർന്നവനേ,
പ്രാർത്ഥിക്കണമേ ഞങ്ങൾക്കായ്.

ആനന്ദത്തിലുമല്ലലിലും
പ്രീതി മഹേശ്വരൻ ചേർത്തൊടുവിൽ
നിത്യീരീടമണിഞ്ഞവേന,
പ്രാർത്ഥിക്കണമേ ഞങ്ങൾക്കായ്.

വിനീതനായ വിശുദ്ധാത്മാ,
വിരിഞ്ഞുപാനിയ വിമലേര,
നിറഞ്ഞനീതി പുണർന്നിടുവാൻ
പ്രാർത്ഥിക്കണമേ ഞങ്ങൾക്കായ്.

ലോകവുമതിനൊട ആശങ്കളും
ധീരതയാർന്നു വെടിഞ്ഞവേന,
വിനയത്തിൻ തിരുമാതൃകേയ,
പ്രാർത്ഥിക്കണമേ ഞങ്ങൾക്കായ്.

ഉലകിൻ മോഹനദീപം നീ,
ധരയുടെ ശാശ്വതലവണം നീ,
മലയിലുയർന്നൊരു നഗരം നീ,
പ്രാർത്ഥിക്കണമേ ഞങ്ങൾക്കായ്.

ഉപവാസത്തിൻ പാതകളിൽ
പ്രാർത്ഥന തീർത്തൊരു ദീപവുമായ്
പാഞ്ഞു കിരീടമണിഞ്ഞവേന,
പ്രാർത്ഥിക്കണമേ ഞങ്ങൾക്കായ്.

സ്വർഗ്ഗതലത്തു മഹാനനതമാം
നിക്ഷേപങ്ങൾ നിറച്ചവേന,
ചിന്തകൾ വിണ്ണിലുയർത്തിടുവാൻ
പ്രാർത്ഥിക്കണമേ ഞങ്ങൾക്കായ്.